



۲۰۱۶/۰۹/۰۵



آصف بهاند

د دویم چارلز رندانه حاضر جوابي

«زما خبري زما خپلي دي او کارونه مي وزیران کوي.»

د انگلستان په شاهانو کي یو شاه دویم چارلز و. دی د ۱۶۳۰ کال د می په ۲۹ مه نیټه زیږیدلی او د ۱۶۸۵ کال د فبرورۍ په شپږمه نیټه مړ شوی دی.

دویم چارلز له ۱۶۶۰ میلادي کال نه تر ۱۶۸۵ میلادي کال پورې د انگلستان، سکاټلند او ایرلند بادشاه و او په دې پراخه سیمه باندې یې حکم چلاوه.

چارلز د کورنیو جگړو په موده کې چې «الیور کرامول» یې واک ته ورساوه، له هیواد نه د باندې و، خو د الیور کرامول له مرگ نه وروسته پارلمان بیرته دویم چارلز ته بلنه ورکړه چې د انگلستان د شاه په توگه واک تر لاسه کړي.

د دویم چارلز سیاسي پوهه او له خلکو نه د ده ژوره پیژندنه د دې سبب شو چې هیواد په بڼه او مدبرانه توگه رهبري کړي. له دې ټولو سره، سره دویم چارلز یو خوش گذرانه انسان و او خپل ډیر وخت یې له بنځو سره تیراوه. خو بڼه حاضر جوابه او د بیان عجیبه زړه ورتیا یې درلوده.

ویل کيږي دویم چارلز په حاضر جوابۍ کې هم بڼه و. کومه ورځ یې د دربار شاعر «جان ویلموت» ور ته ویلي وو:

«ته هغه بادشاه یې چې ژوند کې دې بې ځایه او نا هوبنیاره خبره و نه کړه او په ژوند کې دې یو هوبنیار او سم کار و نه کړ.»

ده په رندانه ډول په ځواب کې ور ته ویلي وو:

«ډیره سمه خبره دې وکړه، زما خبري زما خپلي دي او کارونه مي وزیران کوي.»

پای